

«ПРЭЗІДЭНТ НАСТРОІЎ»

Дэлегат УНС, Старшыня Палаты прадстаўнікоў Нацыянальнага сходу Рэспублікі Беларусь Ігар СЕРГЯЕНКА:



— Праграма сацыяльна-эканамічнага развіцця на наступную пяцігодку рупліва прапрацавана. Па-

дыходы былі вызначаны, узгоднены з кіраўніком дзяржавы, разгледжаны на Прэзідыуме Савета Міністраў яшчэ ў маі бягучага года. Затым была створана рабочая група, якая унесла свае прапановы і ў якую ў тым ліку увайшлі дэпутаты Палаты прадстаўнікоў.

У праграме выдзелена сем прыярытэтаў, якія ўзаемадапаўняюць адзін аднаго. Што датычыцца такога

прыярытэту праграмы, як «Моцныя рэгіёны», то тут будзе працягнута ініцыятыва «Адзін раён — адзін праект», шмат увагі — развіццю сеткі дарог, сацыяльнай сферы, ахове здароўя, адукацыі і іншым сферам. Сур'ёзныя задачы стаяць у наступным пяцігоддзі па ўсіх кірунках. Які прыярытэт ні вазьмі, усе даволі напружаныя. Прэзідэнт настроіў на актыўную работу.

Дэлегат УНС, міністр абароны Беларусі, генерал-лейтэнант Віктар ХРЭНІН:

— Асноўныя прыярытэты будаўніцтва і развіцця Узброеных Сіл кіраўнік дзяржавы выразна давёў у сваім Пасланні: развіццё контрбатарэйнай барацьбы, сродкаў радыё-электроннай барацьбы, беспілотных лятальных комплексаў, сродкаў процідзеяння ім, развіцця сістэм кіравання і павышэння эфектыўнасці пытанняў баявой падрыхтоўкі. Каб Узброеныя Сілы ў гэтым кантэксце развіваліся, мы правялі вялікую работу. Літаральна на мінулым тыдні быў даложаны план абароны Рэспублікі Беларусь на 2026–2030 гады і зацверджаны нашым Прэзідэнтам. Акрамя гэтага, на наступную пяцігодку падрыхтаваны план будаўніцтва і развіцця Узброеных Сіл, дзе па палічках раскладзена, што мы павінны зрабіць, якія для гэтага выдаткаваць сродкі і чаго дасягнуць.



Дэлегат УНС, член Савета Рэспублікі, старшыня Мінскага абласнога Савета дэпутатаў Наталля ЯКУБЦКАЯ:



— Пасланне кіраўніка дзяржавы аказала на мяне моцны ўплыў. Слухаючы Прэзідэнта, мы разумелі, што гэта — мэты, задачы, тое, чым мы будзем кіравацца цягам пяці гадоў. Кіраўнік дзяржавы таксама падвёў вынікі адыходзячай пяцігодкі. Была дадзена ацэнка ўсім галінам і ўсім кірункам эканомікі, сацыяльнай сферы. Бо для таго, каб ісці ў будучыню, мы павінны разумець, што сёння мы маем, які падмурак ужо сфарміравалі. Для мяне як для дэпутата Мінскага абласнога Савета дэпутатаў таксама важна было пачуць, што развіццё сельскай мясцовасці — у прыярытэце.



Удзельнік УНС, трактарыст-машыніст з ААТ «Кухчыцы» Клецкага раёна Павел ШУЦІЛА:

— Намалот восем тысяч тон збожжа — заслуга не аднаго чалавека, а ўсёй каманды. У нашай гаспадарцы вельмі дружны калектыў, у якім усе перажывалі за агульны вынік. Сёлета я атрымаў новы камбайн, наш, беларускі, і ён не падвёў. Усё атрымалася. Калі запрасілі ўдзельнічаць у Сходзе, вельмі перажываў. Нават цяжка перадаць словамі, наколькі моцна. Тут такія сур'ёзныя людзі, а я — просты чалавек. Для мяне гэта вельмі хваляюча.

У Праграме сацыяльна-эканамічнага развіцця Беларусі і ў Пасланні Прэзідэнта беларускаму народу і парламенту шмат увагі аддадзена сельскай гаспадарцы і яе далейшаму развіццю. Я нарадзіўся ў вёсцы, усё жыццё пражыў там і ў горад не планую з'язджаць.



Удзельнік УНС, касманauta Марына ВАСІЛЕЎСКАЯ:

— Вагу мае кожнае слова ў Пасланні Прэзідэнта Беларусі Аляксандра Лукашэнкі беларускаму народу і парламенту. Усе ключавыя пытанні і задачы, якія былі агучаны на Сходзе, адназначна будуць прыняты да дзеяння і рэалізаваны.

Праграма сацыяльна-эканамічнага развіцця на будучую пяцігодку вельмі важная для кожнага беларуса. Я працую ў грамадскай арганізацыі «Беларускі фонд міру», і сацыяльная сфера для нас, безумоўна, вельмі важная, бо уплывае на якасць жыцця грамадзян.



НА АКТЫЎНУЮ ПРАЦУ»

Дэлегат УНС, намеснік Прэм'ер-міністра Беларусі Наталля ПЯТКЕВІЧ:

— Вельмі важная частка Паслання Прэзідэнта, дзе кіраўнік дзяржавы падкрэсліў ролю Усебеларускага народнага сходу ў дзяржаўнай сістэме. УНС — рэальная праява балансу падзелу ўлад. Пры канстытуцыйным прынцыпе падзелу паўнамоцтваў кожны займаецца сваёй справай. Але для стратэгічна важных дакументаў, якія вызначаюць развіццё краіны, створаны гэты надуладны орган. Ён аб'ядноўвае ўсіх — кансалідуе меркаванні з улікам нюансаў, інтарэсаў галін улады і грамадзянскай супольнасці. Тут прымаюцца найважнейшыя дакументы, якія кладуцца ў аснову будучыні. Толькі гэтае кансалідаванае меркаванне, баланс інтарэсаў ствараюць трывалы падмурак раўнавагі ў краіне і адзінай думкі па стратэгічных пытаннях. Гэта фундамент для рэалізацыі намечанага.

Акцэнт у Пасланні Прэзідэнт зрабіў і на дэмаграфічным пытанні. Гэта таксама найважнейшая тэма. Мы звязаны аб'ектыўнымі фактарамі, агульнымі для свету: разрыў пакаленняў, менш жанчын дзетароднага ўзросту. Патэнцыял нараджэння дзяцей у параўнанні з 5—10 гадамі таму аб'ектыўна зніжаны. Гэтая сітуацыя працягнецца некалькі гадоў з-за старэння насельніцтва. Пры ўсёй лічбавізацыі і



сусветным развіццём падтрыманне дэмаграфічнага балансу — вельмі важная задача. Па патрабаванні Прэзідэнта ўрад удзяляе гэтаму пільную ўвагу. Распрацаваны дзяржаўныя праграмы з рэвалюцыйнымі мерамі — многія ініцыяваны кіраўніком дзяржавы. Яны стымулююць нараджальнасць, мадэрнізуюць падтрымку жанчын, сем'яў з дзецьмі.

Акрамя матэрыяльных мер, важная і атмасфера. У дзяцінстве мадэль паводзін фарміруецца гульнёй: адна лялька — адно дзіця, дзве — двое. Народжаны ў шматдзетнай сям'і бачыць вясёлую, дружную карціну. Гэта 25-ы кадр, якому не ўдзяляюць увагі, але ён важны. На білбордах, у рэкламе мы бачым маму і тату з адным-двума дзецьмі ці больш. Трэба фарміраваць культуру: шматдзетная сям'я (2-3 і больш дзяцей) — гэта добра, правільна, заахвочваецца. Гэта дае будучыню сям'і і краіне. Гэта маральна-этычны аспект.

Важна стварыць умовы, каб жанчына не баялася нараджаць. Яна не павінна выпадаць з працоўнай сістэмы — пасля дэкрэта бясшвова можа вярнуцца на месца працы. Патрэбны дастойныя умовы ў дэкрэце, плаўны пераход, магчымасць сумяшчаць працу і сям'ю. Жанчына павінна мець месца ў дзіцячым садку ці дапамогу з дзіцём, каб выйсці на працу раней. Патрэбны умовы для адукацыі дзяцей, якасная ахова здароўя. Над кожным аспектам мы працуем — урад разгледзеў кожны элемент пры распрацоўцы дзяржаўных праграм.

Удзельнік УНС, рэктар БДУКМ Наталля КАРЧЭЎСКАЯ:

— Мне асабліва запомніліся словы Прэзідэнта ў Пасланні беларускаму народу і парламенту аб неабходнасці кожнаму беларусу на сваім працоўным месцы рабіць усё магчымае на карысць роднай краіны. Ад кожнага з нас залежыць тое, якой будзе наша краіна, якой будзе наш дом, як будзем жыць далей.

Што да Праграмы сацыяльна-эканамічнага развіцця, для мяне як для жанчыны і будучай бабулі вельмі важна, што дэмаграфічная бяспека знаходзіцца на кантролі. Я таксама з'яўляюся кіраўніком ВНУ. Мне б хацелася, каб сем'і ствараліся як мага раней. На мой погляд, шлюбы, якія нараджаюцца ў студэнцтве, самыя моцныя.



Дэлегат УНС, дырэктар Столінскага Тэрытарыяльнага цэнтра сацыяльнага абслугоўвання насельніцтва Людміла МАРОЗ:

— Адбылася сумленая, шчырая размова з Прэзідэнтам. Слухаць Пасланне Аляксандра Рыгоравіча было вельмі хваляюча. Мне блізкія тэмы, якія ў Пасланні агучваў Прэзідэнт. Напрыклад, што ў кожнай сям'і павінна быць не менш за тры дзіцяці. Я са Столінскага раёна. Наш дзіўны край беларускага Палесся славіцца вялікімі сем'ямі. Традыцыі шматдзетнасці ў нас перадаюцца з пакалення ў пакаленне. На Століншчыне пражываюць звыш дзвюх тысяч шматдзетных сем'яў. Мы ганарымся і імкнёмся гэты вопыт трансліраваць і ў іншыя рэгіёны.



Дэлегат УНС, настаўнік англійскай мовы сярэдняй школы № 3 г. Астраўца Вераніка АНІМУЦКАЯ:

— Пасланне Прэзідэнта кранула мяне да глыбіні душы. Для сябе я вынесла некалькі важных момантаў. Напрыклад, мусіць, як любя дзяўчына, я жадаю ў будучыні пабудаваць сваю сям'ю, стаць мамай. І таму словы аб усебаковай падтрымцы сем'яў усялілі ў мяне ўпэўненасць, бо залог дабрабыту любой дзяржавы, любой нацыі — гэта нашы дзеці. І мы ні ў якім разе не павінны дапусціць, каб нашы дзеці раслі ў краіне, дзе няма стабільнасці. Мы павінны стаць тымі людзьмі, на якіх нашы дзеці будуць хацець раўняцца. Як сказаў Аляксандр Рыгоравіч, Беларусь без беларусаў не можа існаваць.

Кіраўнік дзяржавы таксама дакладна адзначыў: каб нешта мець, трэба працаваць, працаваць узмоцнена. Нельга адседжвацца, сядзець недзе ззаду, тым больш дэлегатам УНС. Трэба заўсёды ісці наперад, мець дакладную грамадзянскую пазіцыю і быць патрыётам сваёй краіны.



Дэлегат УНС, старшыня Дзяржаўнага камітэта па маёмасці Рэспублікі Беларусь Віталь НЯВЕРА:

— На мяне пасланне кіраўніка дзяржавы зрабіла ўражанне бацькоўскай размовы. Недзе, можа, не надта прыемнай, але адкрытай, дастаткова жорсткай, прамой і проста. Было сказана, у першую чаргу, што ўсё залежыць ад нас. Трэба часцей глядзець у люстэрка і задаваць сабе пытанне: «А што я сёння зрабіў?» Ніхто ад нас не патрабуе чагосьці большага — дастаткова зрабіць тое, што належыць рабіць на працоўным месцы. І тады сапраўды краіна будзе ісці наперад, грамадства будзе развівацца. Хто, калі не мы, можа зрабіць нашу краіну лепшай, багацейшай і прыгажэйшай?!



Дэлегат УНС, старшыня Дзяржаўнага камітэта па стандартызацыі Алена МАРГУНОВА:

— У выступленні кіраўніка дзяржавы былі расставлены ўсе акцэнты, дадзены дакладныя фармулёўкі і кірункі для далейшага развіцця. Хачу адзначыць, што Прэзідэнт таксама акцэнтаваў увагу на дасягненні якасці нашай, айчынай прадукцыі праз інструменты беражлівага менеджменту, менеджменту якасці прадукцыі, стварэння канкурэнтнага асяроддзя. Пастаўка нашай прадукцыі ўжо безбар'ерная на мноства знешніх рынкаў. На сённяшні дзень такіх ужо больш за 160. Для таго каб паспяхова на іх канкуруваць, каб наша прадукцыя і ў далейшым безбар'ерна паступала на рынкі іншых краін, трэба забяспечваць выключную іх якасць. У гэтым дапаможа ў тым ліку і далейшае правядзенне стандартызацыі. Неабходна, каб якасць беларускай прадукцыі як брэнд нашай дзяржавы пастаянна удасканалёвалася і развівалася, выклікала ў спажывцоў выключна давер і станоучыя эмоцыі.

